

ಶ್ರೀ ಎಚ್. ಎಸ್. ಸಿದ್ದಪ್ಪ.—ಮಾನ್ಯ ಅಧ್ಯಕ್ಷನೆಯವರೇ, ನಾನು ಇದೇ ವಿಷಯದ ಬಗ್ಗೆ ರೂಲ್ಸ್ ಆಫ್ ಪ್ರಕಾರ ನೋಟೀಸ್ ಕಳಿಸಿಕೊಟ್ಟಿದ್ದೇನೆ. ನಿನ್ನೆಯೇ ಯಾವ ರೀತಿ ಕಳಿಸಿಕೊಟ್ಟಿರಿ ಎಂದು ಮಾನ್ಯ ಆರೋಗ್ಯ ಮಂತ್ರಿಗಳು ಕೇಳಿದರು. ಅದ್ದರಿಂದ ನಾನು ನೋಟೀಸ್ ಕಳಿಸಿರುವುದು ನಿಜವೇ ಅಥವಾ ಇಲ್ಲವೇ ಎಂಬುದನ್ನು ತಾವು ತಿಳಿಸಬೇಕು.

ಅಧ್ಯಕ್ಷರು.—ತಾವು ಕಳಿಸಿರುವುದು ಬಂದಿದೆ.

ಶ್ರೀ ಎಚ್. ಎಸ್. ಸಿದ್ದಪ್ಪ.—ನಾನು ಹೇಳಿದ್ದನ್ನು ಮಾನ್ಯ ಸದಸ್ಯರು ಸರಿಯಾಗಿ ಅರ್ಥಮಾಡಿಕೊಳ್ಳಲಿಲ್ಲ. ಇಂದು ಪತ್ರಿಕೆಯಲ್ಲಿ ಬರುತ್ತದೆಂದು ತಿಳಿಸಿಕೊಂಡು ಅದು ಹೇಗೆ ನಿನ್ನೆಯೇ ಕಳಿಸಿದ್ದೀರಿ ಎಂದು ನಾನು ಕೇಳಿದ್ದು.

ಶ್ರೀ ಎಚ್. ಎಸ್. ಸಿದ್ದಪ್ಪ.—ಅದನ್ನು ಅಧ್ಯಕ್ಷರು ಹೇಳಬೇಕು.

ಅಧ್ಯಕ್ಷರು.—ತಾವು ಕಳಿಸಿಕೊಟ್ಟ ನೋಟೀಸಿಗೆ ರೂಲ್ಸ್ ಆಫ್ ಪ್ರಕಾರ ಕಾರಣಗಳನ್ನು ಕೊಟ್ಟಿಲ್ಲ ಎಂದು ನಮ್ಮ ಕಛೇರಿಯಿಂದ ತಮಗೆ ಜವಾಬನ್ನು ಕಳುಹಿಸಿಕೊಡಲಾಗಿದೆ.

ಶ್ರೀ ಎಚ್. ಎಸ್. ಸಿದ್ದಪ್ಪ.—ಅದು ನನಗೆ ತಲುಪಿಲ್ಲ.

ಅಧ್ಯಕ್ಷರು.—ತಮ್ಮ ರೂಮಿಗೆ ಆ ಕಾಗದ ಹೋಗಿರಬಹುದು.

(ii) *Re. Arrest of persons who came to seek employment in Gulbarga.*

ಶ್ರೀ ಎಂ. ಎಸ್. ಕೃಷ್ಣನ್.—ನಾನು ೩೦ನೇ ರೂಲ್ಸ್ ಪ್ರಕಾರ ತಮಗೆ ಒಂದು ನೋಟೀಸನ್ನು ಗುಲ್ಬರ್ಗಾದಲ್ಲಿ ನಡೆದಿರುವ ಘಟನೆಯ ಬಗ್ಗೆ ಕಳಿಸಿಕೊಟ್ಟಿದ್ದೇನೆ.

ಅಧ್ಯಕ್ಷರು.—ತಾವು ಕಳುಹಿಸಿರುವುದು ನನಗೆ ಗೊತ್ತು. ಅದನ್ನು ಮುಖ್ಯಮಂತ್ರಿಗಳಿಗೆ ಕಳಿಸಿಕೊಟ್ಟಿದ್ದೇನೆ. ಅವರು ಅದರ ಬಗ್ಗೆ ಒಂದು ಕಾಂಪ್ರಹೆನ್ಸಿವ್ ಸ್ಪೀಚ್ ಮೆಂಟ್ ಮಾಡುತ್ತಾರೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಮುಖ್ಯಮಂತ್ರಿಗಳು ಮಾತುಗಳ ಪರಿಸ್ಥಿತಿಯ ಬಗ್ಗೆ ಸ್ಪೀಚ್ ಮೆಂಟ್ ಮಾಡಬಹುದು. ಆದರೆ ನಾನು ಕಳಿಸಿರುವ ನೋಟೀಸ್ ಬೇರೆ ಗುಲ್ಬರ್ಗಾದಲ್ಲಿ ೩೬ ಸಾವಿರ ಜನರು ಕೆಲಸ ಕೊಡಿ ಎಂದು ಕೇಳುವುದಕ್ಕೆ ಬದಲಾಗಿ ಅಧಿಕಾರಿಗಳು ಅವರ ಬಗ್ಗೆ ಯಾವ ರೀತಿ ವರ್ತನೆ ಮಾಡಿದ್ದಾರೆಂಬುವ ಬಗ್ಗೆ ನಾನು ನೋಟೀಸ್ ಕಳಿಸಿಕೊಟ್ಟಿದ್ದೇನೆ.

ಅಧ್ಯಕ್ಷರು.—ಅದನ್ನು ಮುಖ್ಯಮಂತ್ರಿಗಳಿಗೆ ಕಳಿಸಿಕೊಟ್ಟಿದ್ದೇನೆ. ಅದಕ್ಕೂ ಅವರು ಉತ್ತರ ಕೊಡುತ್ತಾರೆ.

ಶ್ರೀ ಎಂ. ಎಸ್. ಕೃಷ್ಣನ್.—ಹಸಿದು ಬಂದಂಥ ರೈತರು ಕೆಲಸ ಕೇಳಿದರೆ ಅವರಿಗೆ ಅಧಿಕಾರಿಗಳ ಸರಿಯಾದಂಥ ಉತ್ತರ ಕೊಡದೆ ಸುಮಾರು ೩೦೦ ಜನರನ್ನು ಅರೆಸ್ಟ್ ಮಾಡಿದ್ದಾರೆ. ಪತ್ರಿಕೆಯಲ್ಲಿ ಬಂದಿರುವ ವಿಚಾರವನ್ನು ನಾನು ಹೇಳುತ್ತಿದ್ದೇನೆ.

ಅಧ್ಯಕ್ಷರು —ಅದರ ಬಗ್ಗೆ ಮುಖ್ಯಮಂತ್ರಿಗಳು ಉತ್ತರ ಕೊಡುತ್ತಾರೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮುಖ್ಯಮಂತ್ರಿಗಳು ಉತ್ತರ ಕೊಡಬಾರದಿದ್ದರೆ. ಸಂತೋಷ.

(iii) *Re Affair of Vanitasevasamaj, Hubli*

ಶ್ರೀ ಬಿ. ವಿ. ಕಕ್ಕಿಲ್ಲಾಯ.—ನಾನು ಸಹ ಒಂದು ನೋಟೀಸನ್ನು ಹುಬ್ಬಳ್ಳಿಯ ವನಿತಾ ಸೇವಾ ಸಮಾಜದ ಬಗ್ಗೆ ಕಳಿಸಿಕೊಟ್ಟಿದ್ದೇನೆ. ಅಲ್ಲಿ ಕೆಲಸ ಮಾಡುತ್ತಿರುವ ಹೆಣ್ಣು ಮಕ್ಕಳಿಗೆ ತಂಬಾ ಅನ್ಯಾಯ ವಾಗುತ್ತಿದೆಯೆಂದು ಆ ಸಮಾಜದ ಅಜೀವ ಸದಸ್ಯರೊಬ್ಬರು ನನಗೆ ಪತ್ರ ಬರೆದು ತಿಳಿಸಿದ್ದಾರೆ. ಅದೇ ಪತ್ರಿಕೆಗಳಲ್ಲಿಯೂ ಸಹ ಬಂದಿದೆ. ಸರ್ಕಾರದವರು ಅದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳದಿದ್ದರೆ ಅನ್ನು ಸತ್ಯಾಗ್ರಹ ಮಾಡುತ್ತೇವೆಂದು ಬಹಿರಂಗ ಹೇಳಿಕೆ ಕೂಗಿಕೊಟ್ಟಿದ್ದಾರೆ. ಜಪ್ರಿಕೆಯಲ್ಲಿ ಬಂದಿರುವುದನ್ನೆಲ್ಲಾ ನಾನು ಓದುವುದಕ್ಕೆ ಹೋಗಿರುವುದಿಲ್ಲ. ಮುಖ್ಯವಾಗಿ ಸರ್ಕಾರದವರಲ್ಲಿ ಯಾವ ಅವಾಂತರವೂ ಆಗದ ಹಾಗೆ ಮತ್ತು ಸಮಾಜ ಚೆನ್ನಾಗಿ ನಡೆಯುವ ಹಾಗೆ ಸೂಕ್ತ ಕ್ರಮ ಕೈಗೊಳ್ಳಬೇಕು ಎಂದು ಸರ್ಕಾರದ ಗಮನವನ್ನು ನಾನು ಸೆಳೆಯುತ್ತೇನೆ.